

ДО: Комисијата за заштита на правото за слободен пристап до информациите од јавен карактер

Согласно член 28 став 2 од Законот за слободен пристап до информации од јавен карактер ја поднесуваме следнава

ЖАЛБА

подносител: Транспаренси Интернешнел – Македонија
адреса: ул.Наум Наумовски Борче, бр.58, 1000 Скопје
тел/факс: 02 3 21 70 00
е-майл: info@transparency.mk

Жалбена основа:

Здружението Транспаренси Интернешнел – Македонија на 19.03.2018 година поднесе Барање за пристап до информации од јавен карактер до Министерството за внатрешни работи на РМ со наш број 0302-068 од 19.03.2018 година. Со Барањето побарајме имателот на информацијата да ни ги достави следните информации:

Вкупната документација што се однесува на набавката на 45 автомобили „Шкода Октавија“ од страна на МВР во текот на 2017 година за потребите на граничната полиција:

1. Поканите за преговарање упатени од страна на МВР до фирмите;
2. Извештаите од преговорите со секоја фирма поединечно;
3. Одлуката за склучување на договор за набавка на 45 автомобили „Шкода Октавија“ со избраниот понудувач;
4. Договорот за набавка на 45 автомобило „Шкода Октавија“ со фирмата Делукс Ауто од Куманово.

Копија од Барањето е во прилог на оваа жалба.

На 02.04.2018 година добивме Одговор на барање бр.16.1.2-828/1 од 26.03.2018 година од Министерството за внатрешни работи, кон кое беа приложени дел од информациите побарани од барателот. Кон одговорт недостасуваше Извештајот од преговорите со секоја фирма поединечно (реден бр.2 во нашето Барање), со образложение дека согласно чл.148 ст.8 од Законот за јавните набавки, економските оператори имаат право на увид во Извештајот од спроведената постапка и поради тоа не можат да ни ја дадат бараната информација на увид.

Транспаренси Интернешнл – Македонија смета дека МВР како имател на информацијата – Извештај од преговорите со секоја фирма поединечно, постапил спротивно на чл.2 ст.2 и чл.4 ст.1 од Законот за слободен пристап до информации од јавен карактер со тоа што истата не ја направил достапна за барателот. Имено, точно е дека во чл.148 ст.8 од Законот за јавните набавки стои дека економските оператори имаат право на увид во Извештајот

кој е предмет на Барањето за слободен пристап до информации од јавен карактер, но имајќи предвид дека постапката е завршена со Договор бр.18.1-66115/1 од 29.09.2017 година, а во меѓувреме е изминат рокот за поднесување жалба од страна на незадоволниот економски оператор и не е пропишан рок во кој може да се изврши увидот, сметаме дека имателот не може да ја чува бараната информација од барателот поради оваа причина, особено поради фактот што со тоа би била оставена можност информацијата да остане недостапна за јавноста до бесконечност.

Копија од Одговорот на имателот на информацијата и Договорт за набавката се во прилог на оваа жалба.

Поради горенаведеното, согласно Законот за слободен пристап до информации од јавен карактер, ја поднесуваме оваа

ЖАЛБА

Барателот на информации од имателот на информации Министерство за здравство на РМ побара јасно определени информации со кои тој располага и се од јавен карактер. Министерството за внатрешни работи на РМ постапувајќи спротивно на чл.2 и 4 од Законот за слободен пристап до информации од јавен карактер избегна да даде дел од информациите на кои е имател, иако дел од бараните информации ги направи достапни за барателот. Сепак, поради фактот што спротивно на наведените одредби од законот не одговори на барањето под реден бр.2 - Извештаите од преговорите со секоја фирма поединечно, ја поднесуваме оваа жалба до Комисијата за заштита на правото на слободен пристап до информации од јавен карактер со барање да ја прифати истата и да побара од имателот на информацијата истата да ја направи достапна за барателот.

Во прилог:

Барање бр.0302-068 од 19.03.2018 година

Одговор на барање бр.16.1.2-828/1 од 26.03.2018 година

Договор бр.18.1-66115/1 од 29.09.2017 година

Во Скопје
04.04.2018 год.

Д-р Слаѓана Тасева

Претседател
Транспаренси Интернешнел – Македонија

